

पूजा अर्चना की तथा प्रदेश वासियों की सुख-समृद्धि की कामना की

मुख्यमंत्री ने किये भगवान विष्णु वराह के दर्शन

हरिभूमि जबलपुर।

मुख्यमंत्री डॉ मोहन यादव सोमवार की शाम मझौली पहुँचे और यहाँ भगवान विष्णु वराह के दर्शन किये। उन्होंने यहाँ विष्णु वराह मंदिर में पूजा अर्चना की तथा प्रदेश वासियों की सुख-समृद्धि की कामना की। प्रदेश के संस्कृति, पर्यटन एवं धार्मिक न्यास राज्य मंत्री (स्वतंत्र प्रभार) धर्मेन्द्र सिंह लोधी, सांसद आशीष दुबे, विधायक अजय विश्‍नोई भी इस अवसर पर उनके साथ थे। मुख्यमंत्री डॉ यादव मंडला जिले में आयोजित कार्यक्रमों में शामिल होने के बाद हेलीकॉप्टर से मझौली पहुँचे थे। मझौली स्थित खेल मैदान में बने अस्थाई हेलीपैड पर पहुँचने पर संस्कृति एवं पर्यटन राज्य मंत्री धर्मेन्द्र सिंह लोधी, सांसद आशीष दुबे, विधायक अजय विश्‍नोई, भाजपा के

जिला ग्रामीण अध्यक्ष राजकुमार पटेल ने मुख्यमंत्री का स्वागत किया। जिला मुख्यालय जबलपुर से लगभग 45 किलोमीटर दूर मझौली स्थित विष्णु वराह मंदिर का निर्माण 11 वीं शती में किया गया था। कालांतर में ध्वस्त हुये कल्चुरी कालीन इस मंदिर का 18 वीं शती में पुनर्निर्माण किया गया। बताया जाता है कि इस मंदिर में स्थापित भगवान विष्णु वराह की प्रतिमा विश्व की सबसे बड़ी और एकमात्र ऐसी प्रतिमा है जिसकी पूजा होती है। इस विशाल प्रतिमा को भी 11 वीं शती में मंदिर के गर्भ गृह में स्थापित किया गया था। धार्मिक एवं पौराणिक महत्व का विष्णु वराह मंदिर कला की दृष्टि से भी उत्कृष्ट है और राज्य संरक्षित स्मारकों में शामिल है।



लक्ष्मी नारायण यज्ञ में पहुंचे प्रदेश के मुख्यमंत्री मोहन यादव

सिहोरा। निकटवर्ती ग्राम रिवंझा में 9 मई तक भारत के महान कथा वाचक अनिरुद्धाचार्य जी महाराज के सानिध्य में चल रहे श्री लक्ष्मी नारायण यज्ञ एवं सप्त दिवसीय भागवत कथा में सोमवार को प्रदेश के मुख्यमंत्री मोहन यादव पहुंचे उन्होंने जहां व्यासपीठ का पूजन कर पुण्य लाभ अर्जित कर प्रदेश की खुशहाली की कामना की वहीं यज्ञ के सहयोगी बहोरीबंद विधायक प्रणय प्रभात पांडे सहित अन्य जनप्रतिनिधियों ने उनका भव्य स्वागत किया। मुख्यमंत्री मझौली में विष्णु बराह भगवान के दर्शन कर रवाना हुए।

भजन बिना नर फीको

जबलपुर। स्वामी महेंद्रानन्दजी के नेतृत्व में हो रहे श्री शिवसमाराधना महायज्ञ व श्रीमद् भागवत सप्ताह ज्ञानयज्ञ के पंचम दिवस में पवई धाम सरकार को कथा श्रवण कराते हुए ह्रन्देश उपाध्याय ने भगवान बाल कृष्ण की अदभुत लीलाओं का वर्णन किया। महाराज श्री कहते हैं कि अविद्या ही पूतना है, अपने गुणों पर गर्व होना ही पूतना है और मात्र छः दिन के होने पर ही बालकृष्ण ने पूतना का वध कर दिया। भगवान कितने दयालु हैं कि जो पूतना भगवान को को मारने आई थी उसे भगवान ने माता की गति प्रदान कर दी। वाणी का सदुपयोग तभी होगा जब इससे भगवान के निर्मल यशचरित्र का किया जाए। कान इसलिये ही मिले हैं कि इनसे भगवान की लीलाकथा का श्रवण कराया किया जाए। हाथ सत्कर्म करने को, मन सत् चिन्तन करने को पैर भगवद्‌धाम जाने को, स्मृति भगवद्‌स्मरणको सिर भगवद्वरणों में झुकने को और दृष्टि सारे जग में एकमात्र ब्रह्म का दर्शन करने को ही हमें मिले हैं। शकटासुर वध, नामकरण-लीला, माखन चोरी लीला, गोवर्धन धरण लीला आदि का वर्णन ह्रद्देश जी ने किया। 17 मई 2025 तक यह कथा पवई धाम सरकार, पाटन में चलेगी। मध्य प्रदेश के यशस्वी मुख्यमंत्री मोहन यादव का पवई आगमन मौसम खराब होने के कारण मझौली से पवई नहीं पहुंच पाए क्योंकि हेलीकॉप्टर को वहां पहुंचने में असुविधा थी इस कारण उपस्थित भक्तगणों को उन्होंने मोबाइल के द्वारा श्री बलराम यादव के मोबाइल पर संबोधन किया एवं महाराज से आशीर्वाद लिया एवं ना पहुंच पाने का खेद व्यक्त किया। मंच संचालन जितेंद्र पचौरी ने किया। सर्वेश पचौरी (पटेल) की मुख्य यजमान ने भागवत कथा श्याम मनोहर पचौरी मुख्य यज्ञ यजमान, सह यजमान लाल सिंह यादव, राकेश पचौरी, योगेश गोर मथुरा हरद सिंह यादव, प्रमोद पलहा, बलराम यादव आयोजन प्रभारी, हरकृष्ण पचौरी अध्यक्ष आयोजन समिति, नवनीत माहेश्वरी, विष्णु शंकर जी पटेल गौरी शंकर तिवारी, मनोज पटेल, आनंद पटेल,गोविंद पटेल, मुकुल पचौरी, मदन मोहन पचौरी, देवेंद्र सिंह, नितिन भाटिया, कौशल किशोर सूरी, किरण मलहोत्रा आदि ने श्रीमद्भागवत पूजन किया।



एकीकृत शासकीय कन्या हाईस्कूल में ग्रीष्मकालीन प्रशिक्षण का हुआ शुभारंभ

जबलपुर। जिला शिक्षा अधिकारी जबलपुर एवं खेल युवा कल्याण, विभाग के संयुक्त तत्वावधान में एकीकृत शासकीय कन्या हाई स्कूल व्हीकल में 01 मई से 30 मई तक ग्रीष्मकालीन कबड्डी प्रशिक्षण शिविर का आयोजन किया जा रहा है, जिसका



शुभारंभ शिव यादव संस्कार कांवड़ यात्रा संस्थापक के मुख्य आतिथ्य में हुआ। इस अवसर पर संस्था प्रमुख गिरीश मेराल द्वारा स्वागत किया गया। संस्था की क्रीड़ा प्रभारी पुष्पा रघुवंशी द्वारा उपस्थित हेमलता तिवारी, चन्दा सोनी, मंजीत सामल, नीलू सिंह एवं बस्ती निवासी प्रभारी शिक्षक/ शिक्षिकाओं का स्वागत किया गया। ग्रीष्मकालीन प्रशिक्षण शिविर में बड़ी संख्या में बच्चों ने भाग लिया। पुष्पा रघुवंशी (गोलू) के कुशल मार्ग निर्देशन में सभी प्रतिभागी प्रशिक्षण प्राप्त करेंगे।

बौद्धिक संपदा दिवस पर व्याख्यान आयोजित

सिहोरा। शासकीय श्याम सुंदर अग्रवाल स्मृतकोतर महाविद्यालय के रसायन शास्त्र विभाग द्वारा बौद्धिक संपदा दिवस के अवसर पर व्याख्यान का आयोजन किया गया। इस आयोजन का विषय था आईपी एंड न्यूजिक, फील द बीट ऑफ आईपी। कार्यक्रम के प्रारंभ में रसायन शास्त्र विभागाध्यक्ष डॉ. सुनु आर के मैथ्यू द्वारा बौद्धिक संपदा का अर्थ एवं उससे जुड़े अधिकारों के महत्व के बारे में विचार साझा किए गए। कार्यक्रम में मुख्य वक्ता के रूप में डॉ संधीप कुर्मी सहायक प्राध्यापक अर्थशास्त्र तथा डॉ राहुल कुमार शर्मा सहायक प्राध्यापक रसायन शास्त्र उपस्थित थे। डॉ कुर्मी ने बौद्धिक संपदा अधिकार के प्रकार, पेटेंट, कॉपीराइट, और ट्रेडमार्क जैसे प्रमुख बिंदुओं पर विद्यार्थियों को जानकारी प्रदान की। डॉ शर्मा ने विज्ञान के क्षेत्र में बौद्धिक संपदा अधिकार की उपयोगिता तथा रिसर्च में नेगेटिविज्म से संबंधित जानकारी विद्यार्थियों के मध्य साझा की। यह कार्यक्रम प्राचार्य डॉ. मनोज कुमार श्रीवास्तव के संरक्षण में तथा सहायक प्राध्यापक डॉ.जे पी सोयाम और डॉ. संगीता सिन्हा के सहयोग से संपन्न हुआ। रसायन शास्त्र एवं अर्थशास्त्र के स्मृतकोतर छात्र-छात्राओं ने इस कार्यक्रम में अपनी सहभागिता दी।

जिया उल हक अपनी वालिदा के साथ हज यात्रा पर रवाना



सिहोरा। हज मुसलमानों का सबसे बड़ा धार्मिक आयोजन है यह इस्लाम की पाँच मौलिक बुनियादों में से एक है यह शारीरिक और आर्थिक रूप से सक्षम हर मुसलमान के लिए फ़र्ज़ या जरूरी है यही वजह है कि हर साल एक तय समय पर दुनिया भर से मुस्लिम देशों के लाखों पुरुष और महिलाएं हज करने के लिए सऊदी अरब के शहर मक्का में जुटते हैं। सिहोरा के वार्ड नंबर 4 निवासी जिया उल हक अपनी वालिदा बतूलन बी के साथ 42 दिन की हज यात्रा पर सिहोरा से रवाना हुए। सभी ने उनको मंगलमय यात्रा की शुभकामनाएं दीं। इस अवसर पर मौलाना शकिर मिसबाही, नसीम उल हक, फैज आलम शाह, मंसूर मंसूरी, फरहान आलम शाह, शेख साकिर, हाजी इंदज शाह, हाजी सुबराती, साकिन मकरानी, नईम उलहक, शेरु शाह, हनीफ भाई आदि उपस्थित थे।

सड़क दुर्घटना में घायल वृद्ध महिला की मौत

जबलपुर। माढ़ोताल थाना अतर्गत ओरियेंटल कॉलेज के पास पाटन बाईपास में सड़क दुर्घटना में घायल एक वृद्ध महिला की मौत हो गई। पुलिस ने मर्ग कायम कर मामला जांच में लिया है। माढ़ोताल पुलिस थाने से प्राप्त जानकारी के अनुसार आईटीआई नई बस्ती निवासी 68 वर्षीय वैजंती बाई को गत दिवस 12 बजे ओरियेंटल कॉलेज के पास पाटन बाईपास में सड़क दुर्घटना में घायल होने के उपरांत बेटी भगवती बाई द्वारा इलाज के लिए हैदराबाद ओमेगा हॉस्पिटल में भर्ती कराया गया था, जहां उपचार के दौरान सोमवार की सुबह 7.10 बजे वैजंती बाई की मौत हो गई। पुलिस ने पंचनामा कार्रवाई कर शव को पोस्टमार्टम के लिए भिजवाते हुए मर्ग कायम कर मामला जांच में लिया है।

युवक ने फांसी लगाई

जबलपुर। पनागर थाना अतर्गत लोहिया पुल ग्राम इमलाई में एक युवक ने फांसी लगाकर आत्महत्या कर ली। आत्महत्या का कारण अज्ञात है। पुलिस ने मर्ग कायम कर मामला जांच में लिया है। पनागर पुलिस थाने से प्राप्त जानकारी के अनुसार लोहिया पुल ग्राम इमलाई निवासी 35 वर्षीय रंजीत उर्फ पप्पू कोल ने गत रात लगभग 9 बजे कच्चे मकान में लगे बांस बल्ली से साड़ी का फंदा बनाकर फांसी लगाकर आत्महत्या कर ली। पुलिस ने पंचनामा कार्रवाई कर शव को पोस्टमार्टम के लिए भिजवाते हुए मर्ग कायम कर मामला जांच में लिया है।

शराब के लिये रुपए नहीं देने पर पत्नी को चाकू मारा

जबलपुर। बेलबाग थाना अतर्गत ओम साईं दुर्गा मंदिर कंजड़ मोहल्ला में शराब पीने के लिए पैसे नहीं मिलने पर एक पति ने अपनी पत्नी पर सब्जी काटने वाले चाकू से हमला कर घायल कर दिया। बेलबाग पुलिस थाने से प्राप्त जानकारी के अनुसार ओम साईं दुर्गा मंदिर कंजड़ मोहल्ला निवासी श्रीमति नरता जाट का पति रितेश जाट गत शाम 4.30 बजे शराब पीने के लिए पैसे की मांग करने लगा, उसने मना की और अपनी नानी के घर चली आई तो उसका पति भी उसके पीछे पीछे नानी के घर के आकर शराब के लिए रुपए मांगने लगा, मना करने पर नानी के घर बाहर गालीगलौज करते हुए मारपीट कर दी और सब्जी काटने वाले चाकू से उसके माथे व हाथ की कलाई पर हमला कर जान से मारने की धमकी दी। पुलिस ने आरोपी पति के खिलाफ रिपोर्ट पर धारा 296, 115(2), 118(1), 119(1), 351(2) बी एन एस का अपराध पंजीबद्ध कर मामला जांच में लिया है।

बिना नंबर की कार में पिस्टल लेकर घूम रहा आरोपी पकड़ाया

जबलपुर। गोरखपुर थाना अतर्गत एमजीएम स्कूल के पास बिना नंबर की कार में पिस्टल लेकर घूम रहे एक आरोपी को पुलिस ने गिरफ्तार कर उसके कब्जे से एक पिस्टल, एक कारतूस, मोबाइल और बिना नंबर की कार जब्त की है। गोरखपुर थाना प्रभारी नितिन कमल ने बताया कि गत दिवस मुखबिर की सूचना पर एमजीएम स्कूल के पास हाथीताल तरफ से आ रही सफेद रंग की टोयटा कोरोला एल्टिस बिना नंबर की कार में देशी पिस्टल लेकर घूम रहे एचआईजी 12 यूनिन बैक पास धनवंतरीनगर थाना संजीवनीनगर निवासी 30 वर्षीय कार चालक चालक चक्रवर्ती उर्फ छोटू को गिरफ्तार कर उसके कब्जे से 1 पिस्टल, 1 कारतूस, 1 आईफोन एवं बिना नंबर की टोयोटा कार जब्त की है। पुलिस ने आरोपी के विरुद्ध धारा 25, 27 आर्म्स एक्ट के तहत कार्रवाई कर मामला जांच में लिया है।

जुआ सट्टा, शराब के अवैध कारोबारियों की धरपकड़

जबलपुर। शहर पुलिस ने जुआ, सट्टा खिलाने वालों एवं अवैध मदक पसार्थ, अवैध हथियार, के कारोबार में लिप्त आरोपियों के साथ साथ चोरी, नकबजनी, एवं मारपीट करने वाले आरोपियों को भी गिरफ्तार कर लिया है। कंट्रोलरूम से प्राप्त जानकारी के अनुसार पिछले 24 घंटे में आदतन अपराध करने वाले 3 आरोपियों के विरुद्ध धारा 129 बी एन.एस.एस. (110 जा.फौ.) के तहत, तथा वाद विवाद करने वाले 57 व्यक्तियों के विरुद्ध 126/135 (3) बी.एन.एस.एस. (107/116 जा.फौ.) के तहत, एवं 6 व्यक्तियों के विरुद्ध धारा 170 बी.एन.एस.एस. (151 जा.फौ.) के तहत की गयी है, इसी प्रकार पिछले कई वर्षों से फरार 4 गैरम्हत्तादी, 4 गम्हत्तादी वारंटी, को गिरफ्तार किया गया है तथा 10 व्यक्तियों के विरुद्ध 34 आबकारी एक्ट के तहत कार्यवाही करते हुये 25 पाव देशी/अंग्रेजी एवं 10 लीटर कच्ची शराब, जप्त की गयी तथा 5 व्यक्तियों के विरुद्ध 25 आर्म्स एक्ट के तहत कार्यवाही करते हुये 1 तलवार, 4 चाकू जप्त किये गये।

श्रीमती कुलदीप कौर ओबेराय- आईडियल स्टेट नर्मदा रोड निवासी श्री प्रभजोत सिंह ओबेराय की धर्मपत्नी श्रीमती कुलदीप कौर ओबेराय (85) का निधन हो गया। अंतिम संस्कार गुप्तेश्वर मोक्षधाम में संपन्न हुआ।

श्रीमती बैजंती बाई अहिरवार- आईटीआई माढ़ोताल नई बस्ती निवासी श्री ओरे लाल अहिरवार की धर्मपत्नी श्रीमती बैजंती बाई अहिरवार (56) का निधन हो गया। अंतिम संस्कार माढ़ोताल मोक्षधाम में किया गया। श्री राम किशन धानुक- कंटगा सदर निवासी श्री राम किशन धानुक (53) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्री श्याम पाल- द्वारका नगर लालमाटी निवासी श्री श्याम पाल (52) का निधन हो गया। अंतिम संस्कार करियापाथर श्मशान भूमि में किया गया। श्रीमती माया श्रीवास्तव- पचमठा मंदिर के पास गढ़ा निवासी श्री मदन श्रीवास्तव की धर्मपत्नी श्रीमती माया श्रीवास्तव (74) का निधन हो गया। अंतिम

संस्कार गौरीघाट मुक्तिधाम में संपन्न हुआ।



श्री विनोद कुमार राजपूत- हाथीताल नर्मदा भवन के पास निवासी श्री विनोद कुमार राजपूत (61) का निधन हो गया। अंतिम संस्कार गुप्तेश्वर मोक्षधाम में किया गया। श्री रोहित यादव- सैनिक सोसायटी शक्तिनगर निवासी श्री विजय यादव के पुत्र श्री रोहित यादव (32) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती शांति बाई कोरी- अधारताल धनी कुटिया के पास निवासी श्री बसोरी लाल कोरी की धर्मपत्नी श्रीमती शांति बाई कोरी (70) का निधन हो गया। अंतिम संस्कार करियापाथर श्मशान भूमि में किया गया। श्री मोती लाल चांडक- जयप्रकाश नगर अधारताल निवासी श्री मोती लाल चांडक (86) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती भारती देवी लालवानी- नारायण चौक द्वारका नगर लालमाटी निवासी श्री मुरारी लाल लालवानी की धर्मपत्नी श्रीमती भारती देवी लालवानी का निधन हो गया। अंतिम संस्कार करियापाथर श्मशान भूमि में किया गया।

हरिभूमि
अपन कवच
पवित्र कवच
अपन कवच
पवित्र कवच

विजी/शेक/उरावन, रमड़ी रम, पुण्यतिथि
संबंधी संदेश प्रकाशित कराने के लिए
चिपस साइज:- 10x10 से.मी. ब्लैक&सफ्ट 300/-
चिपस साइज:- 10x10 से.मी. रंगीन 400/-
चिपस साइज 10x10 से.मी. रंगीन 1100/-
सम्पर्क करें विज्ञापन विभाग:- 9303508294, 9407362160

पृथ्वी के पास हो सकते हैं ढेरों ‘मिनीमून’, वैज्ञानिकों ने खोजा 2024 पीटी 5

एजेसी▶▶नई दिल्ली

पृथ्वी के आसपास छोटे-छोटे चट्टानी टुकड़ों की एक पूरी आबादी हो सकती है, जिन्हें 'मिनीमून' कहा जाता है। हाल ही में खोजा गया 2024 पीटी5 नाम का एक छोटा चट्टानी टुकड़ा, जो पिछले साल मिनीमून के रूप में पहचाना गया, संभवतः चंद्रमा से टूटकर निकला है। यह टुकड़ा लाखों साल पहले चंद्रमा पर किसी बड़े टक्कर के कारण अंतरिक्ष में आया होगा। यह खोज इस बात का संकेत देती है कि पृथ्वी के पास चंद्रमा के ऐसे कई टुकड़े घूम रहे हो सकते हैं।

प्लैनेटरी साइंटिस्ट टेडी करेदा ने मार्च में टेक्सास में हुई 56वीं लूनर एंड प्लैनेटरी साइंस कॉन्फ्रेंस में कहा कि अगर सिर्फ एक ऐसा टुकड़ा होता तो यह दिलचस्प होता लेकिन यह अकेला मामला नहीं है। लेकिन अब दो टुकड़े मिले हैं, तो हमें यकीन है कि यह एक पूरी आबादी हो सकती है। 2024 पीटी5 की खोज अगस्त 2024 में दक्षिण अफ्रीका के खगोलविदों ने की थी। यह टुकड़ा पृथ्वी के पास बहुत धीमी गति से सिर्फ 7.24 किलोमीटर प्रति घंटे (2 मीटर प्रति संकंड) चल रहा था। इसकी खोज के बाद टेडी करेदा और उनके साथी निक मॉर्कोविट्ज ने इसे लोवेल् डिस्कवरी टेलीस्कोप से अध्ययन किया।

2016 में भी मिला था कामो'ओलेवा नाम का टुकड़ा

ऐसे कई टुकड़े हैं जो पृथ्वी के पास चक्कर लगा रहे

यह टुकड़ा आकार में सिर्फ 8 से 12 मीटर

शोधकर्ताओं का मानना है कि 2024 पीटी5 तब बना जब चंद्रमा पर कोई बड़ा पिंड टकराया होगा। इस टक्कर से चंद्रमा का कुछ हिस्सा टूटकर अंतरिक्ष में चला गया। शोधकर्ता इस टुकड़े की संरचना का अध्ययन करके यह पता लगाने की कोशिश कर रहे हैं कि यह चंद्रमा के किस गड्ढे (क्रैटर) से आया है। स्टडी में बताया कि यह टुकड़ा सिर्फ 8 से 12 मीटर (26 से 39 फीट) का है। यानी काफी छोटा है।

2055 में फिर पृथ्वी के करीब आएगा

2024 पीटी5 को सितंबर 2024 में मिनीमून कहा गया क्योंकि यह कुछ समय के लिए पृथ्वी के साथ चला। टेडी करेदा इसे हाईवे पर चल रही दो गाड़ियों से तुलना करते हैं। पृथ्वी अपनी लेन में तेजी से चल रही है, जबकि 2024 पीटी5 धीमी गति से सूरज के करीब वाली लेन में था। 2024 में यह पृथ्वी की लेन में आ गया। कुछ समय तक साथ चला। सितंबर के अंत तक यह फिर अपनी लेन में चला गया। अनुमान है कि 2055 में यह फिर से पृथ्वी के करीब होगा।

पहले भी मिल चुका है ऐसा ही एक टुकड़ा

2024 पीटी5 चंद्रमा का दूसरा टुकड़ा है जो वैज्ञानिकों ने खोजा है। इससे पहले 2016 में खोजा गया कामो ओलेवा नाम का टुकड़ा भी 2021 में चंद्रमा से जोड़ा गया था। कामो ओलेवा बड़ा है। इसे अंतरिक्ष में कॉस्मिक किरणों और सौर विकिरण से ज्यादा नुकसान हुआ है, जिसका मतलब है कि यह शायद 2024 पीटी5 से ज्यादा समय से अंतरिक्ष में है। इनकी कक्षा भी अलग है। कामो ओलेवा एक क्वासी-सेटेलाइट की तरह है, जो पृथ्वी के पास कई चक्कर लगाता है, लेकिन इसके चारों ओर नहीं घूमता। दूसरी ओर, 2024 पीटी5 समय-समय पर पृथ्वी की कक्षा में आता-जाता है।

चंद्रमा के दूसरी और 22 किमी चौड़ा गड्ढा

वैज्ञानिक कामो ओलेवा को चंद्रमा के जियोडॉनो बूने क्रैटर से जोड़ने की कोशिश कर रहे हैं, जो चंद्रमा के दूसरी तरफ 22 किलोमीटर चौड़ा गड्ढा है। अगर ओर ऐसे टुकड़े मिलते हैं, तो यह पुष्टि हो सकती है कि चंद्रमा के कई टुकड़े पृथ्वी के पास घूम रहे हैं। यह शोध जनवरी में द एस्ट्रोनॉमिकल जर्नल लेटर्स में प्रकाशित हुआ था।

खबर संक्षेप

फीनिक्स में हमलावरों ने नौ लोगों को मारी गोली

फीनिक्स। अमेरिका में एक बार फिर गोलीबारी की घटना ने सभी को हिलाकर रख दिया है। इस बार एक रेस्तरां में फायरिंग हुई है। वारदात में नौ लोगों को गोली लगी है।

पुलिस ने बताया कि रविवार रात फीनिक्स के उपनगरीय इलाके में स्थित एक रेस्तरां में नौ लोगों को गोली मारी गई। ग्लेनडेल पुलिस विभाग के अधिकारी मोरोनी मैडेज ने घटनास्थल पर ब्रीफिंग के दौरान बताया कि पुलिस को एल कैमरन गिगाडे मैरिस्कोस एंड स्टीकहाउस में शाम करीब 7:45 बजे गोली चलने की सूचना मिली।

मस्क ने एक्स पर अपना नाम गॉर्कलोन रस्ट रखा

वॉशिंगटन। इलॉन मस्क ने अपने सोशल मीडिया प्लेटफॉर्म एक्स पर अपना डिस्प्ले नाम बदलकर 'गोर्कलोन रस्ट' कर लिया है। साथ ही उन्होंने अपनी प्रोफाइल फोटो भी बदल दी है। मस्क ने ग्रीक नाम के अपने एआई चैटबॉट के पेरोडी अकाउंट एटगोर्क को टैग करते हुए लिखा- हेलो एटगोर्क, मैंने अपनी प्रोफाइल फोटो तुम्हारी प्रोफाइल फोटो जैसी कर ली है, कैसा लगा? इस पर एटगोर्क अकाउंट ने जवाब दिया- ठीक लग रही है, लेकिन क्या मेरा पूरा चेहरा ही कांपी करना जरूरी था?

दक्षिण-पश्चिम चीन में आया तूफान पर्यटक नौकाएं पलटीं, नौ लोगों की हुई मौत, एक अब भी लापता

एजेसी▶▶बीजिंग

चीन की सबसे लंबी नदी यांग्ज़ी की एक सहायक नदी वू में अचानक आए तूफान में बारिश और ओलावृष्टि के बाद चार नौकाएं पलट गईं। हादसे में नौ लोगों की मौत हो गई और एक लापता हो गया। सरकारी प्रसारक सीसीटीवी ने बताया कि रविवार दोपहर को गुड्ज़ोउ प्रांत के दर्शनीय क्षेत्र में तेज हवाओं के कारण 80 से अधिक लोग वू नदी में गिर गए। शुरुआती रिपोर्टों में कहा गया था कि दो पर्यटक नौकाएं पलट गईं, लेकिन सोमवार को कहा कि चार नौकाएं हादसे का शिकार हुईं। हालांकि, यह स्पष्ट नहीं है कि अन्य दो नौकाओं में कोई पीड़ित था या नहीं। चीनी



राष्ट्रपति शी जिनपिंग ने लापता लोगों को खोजने और घायलों की देखभाल के लिए पूरी ताकत से प्रयास करने का आह्वान किया। शी के प्रशासन ने चीन के परिवहन क्षेत्र में ऐसे हादसों को रोकने के लिए कई अभियान चलाए हैं। हालांकि, ओवरलोडिंग, खराब रखरखाव वाले वाहन और सुरक्षा उपकरणों की कमी ने उन अभियानों पर भारी पड़ रहे हैं। पलटी हुई दो नावों में से प्रत्येक में लगभग 40 लोग सवार थे और वे ओवरलोड नहीं थीं।

केआईआईटी में छात्रा की मौत, तीन महीनों में यह दूसरा मामला नेपाली संसद ने की भारत से उच्च स्तरीय बातचीत की मांग

एजेसी▶▶काठमांडू

नेपाल की संसद के निचले सदन (प्रतिनिधि सभा) ने सोमवार को देश की सरकार से भारत के साथ उच्च स्तरीय कूटनीतिक वार्ता करने की मांग की है, ताकि ओडिशा के कलिंगा इंस्टीट्यूट ऑफ इंडस्ट्रियल टेक्नोलॉजी (केआईआईटी) में पढ़ने वाली नेपाली छात्रा की मौत की जांच की जा सके। इससे एक दिन पहले नेपाल की संसद के ऊपरी सदन (नेशनल असेंबली) ने भी इसी प्रकार की सिफारिश सरकार को दी थी। प्रतिनिधि सभा के अध्यक्ष देवराज घिमिरे ने सोमवार को सरकार को यह निर्देश जारी किया कि वह भारत सरकार से इस विषय में उच्च स्तरीय संवाद शुरू करे। बता दें, मृतका प्रिंसा साह, कंप्यूटर साइंस की पहली वर्ष की बीटेक छात्रा थी। वह मई के मध्य में छुट्टी के लिए नेपाल लौटने की योजना बना रही थी, लेकिन 1 मई को वह अपने हॉस्टल के कमरे में मृत पाई गईं। केआईआईटी में यह पिछले तीन महीनों में किसी नेपाली महिला छात्रा की दूसरी मौत है।

छात्रा की मौत संवेदनशीलता और जिम्मेदारी से जुड़ा मुद्दा

सरकार के साथ कूटनीतिक संवाद शुरू करें

घिमिरे ने कहा कि ओडिशा, भारत में केआईआईटी में पढ़ने वाली नेपाली छात्रा प्रिंसा साह की मौत के विषय में माननीय सदस्यों द्वारा तत्काल ध्यानकाषण में उठाई गई विंता पर सदन की गंभीर नजर है। पढ़ाई के लिए विदेश गए छात्रों की एक के बाद एक रहस्यमय मौतें, देश की संवेदनशीलता और जिम्मेदारी से जुड़ा एक गंभीर मुद्दा है। मैं सरकार को निर्देश देता हूं कि वह इस मामले में गहरी रुचि ले और भारत सरकार के साथ उच्चतम स्तर पर कूटनीतिक संवाद शुरू करे, ताकि सच्चाई सामने आ सके।



सेना तैनाती से इनकार पर मेक्सिको पर बिफरे ट्रंप

शिनबाम नशा तस्करो से डरी हुई, वे सीधा सोच नहीं सकती

एजेसी▶▶वॉशिंगटन

अमेरिकी राष्ट्रपति डोनाल्ड ट्रंप ने रविवार को बताया कि मैक्सिको की राष्ट्रपति क्लाउडिया शिनबाम ने मैक्सिको में अमेरिकी सैनिकों की तैनाती के प्रस्ताव को खारिज कर दिया है। ट्रंप ने इस पर नाराजगी जताई और आरोप लगाया कि शिनबाम मैक्सिको के ताकतवर नशा तस्करो से डर गई हैं।

ट्रंप का यह बयान क्लाउडिया शिनबाम के उस बयान के एक दिन बाद सामने आया है, जिसमें क्लाउडिया ने बताया कि ट्रंप, मैक्सिको में अमेरिकी सैनिकों की तैनाती का दबाव बना रहे हैं। हालांकि क्लाउडिया ने इससे इनकार कर दिया था। ट्रंप ने मीडिया से बात करते हुए कहा कि वे (क्लाउडिया शिनबाम) नशा तस्करो से बेहद डरी हुई हैं कि वे सीधा सोच



भी नहीं सकतीं। ये ही इनकार की वजह है। हालांकि वह एक अच्छी महिला हैं। ट्रंप प्रशासन ने नशा तस्करी रोकने के लिए मैक्सिको से लगती दक्षिणी सीमा पर सेना की तैनाती बढ़ाई है। साथ ही अवैध प्रवासियों को रोकने के लिए भी सेना की भूमिका बढ़ाई गई है। शिनबाम ने कहा था कि संप्रभुता बिक्री के लिए नहीं है। संप्रभुता को प्यार किया जाता है और उसकी रक्षा की जाती है।

चिनाब नदी पर बने सलाल बांध के समी गेट बंद

एजेसी▶▶नई दिल्ली

भारत ने चिनाब नदी पर बने बगलिहार बांध और सलाल बांध को बंद कर दिया है। सलाल बांध के गेट बंद होने के बाद से सोमवार को रियासी जिले में चिनाब नदी के जलस्तर में काफी गिरावट देखने को मिली है। वहीं, रामबन में चिनाब नदी पर बगलिहार जलविद्युत परियोजना बांध के जल प्रवाह को भी रोका गया। स्थानीय व्यक्ति दिनेश और राधेश्याम ने कहा कि हमें खुशी है कि सरकार ने पाकिस्तान की तरफ पानी का प्रवाह रोक दिया है। जिस तरह से पहलगाम में हमारे पर्यटकों को मारा गया, पाकिस्तान को मुंहतोड़ जवाब मिलना चाहिए। वह जो भी निर्णय लेंगे हम सरकार के साथ हैं।



जल स्तर में आई गिरावट, स्थानीय लोग बोले- ‘हम सरकार के साथ’

पुंछ के सुरनकोट में गोला-बारूद बरामद

जम्मू-कश्मीर के पुंछ जिले में स्थानीय पुलिस और सेना की रेमिया फोर्स ने सुरनकोट गांव में संयुक्त अभियान के दौरान एक सदिग्ध आतंकी ठिकाने का भंडाफोड़ किया। इस ठिकाने से गोला-बारूद और अन्य सामान बरामद किया गया है। पुंछ पुलिस ने सदिग्ध ठिकाने की तस्वीरें जारी की हैं। अधिकारियों के अनुसार, यहां से पांच इम्प्रोवाइज्ड एक्सप्लोसिव डिवाइस (आईईडी), कई रेडियो सेट, तार, दूरबीन और कंबल बरामद किए गए हैं।

आतंकवादी इंसान नहीं: मौलाना मदनी

जमीयत उलेमा-ए-हिंद (अरशद मदनी गुट) के प्रमुख मौलाना अरशद मदनी ने रविवार को पहलगाम में पर्यटकों पर हुए आतंकी हमले की कड़ी निंदा की। उन्होंने कहा कि ऐसे हमले करने वाले आतंकवादी इस्लाम के सिद्धांतों से अनजान हैं और उन्हें इंसान नहीं माना जा सकता। मदनी ने कहा कि सरकार को आतंकवाद को उसके स्रोत पर रोकना चाहिए ताकि भविष्य में ऐसे हमले न हों। उन्होंने कहा कि अगर सरकार को सौ प्रतिशत यकीन है कि कश्मीर में सिर्फ हमलावरों के घर ढहाए गए तो यह कार्रवाई उचित है, लेकिन केवल संदेह के आधार पर ऐसी कार्रवाई गलत होगी। उन्होंने जोर दिया कि जमीयत शांतिप्रिय संगठन है।



जलस्तर कम होने के बाद नदी में टहलते लोग

हमास पर दबाव बनाने की तैयारी

गाजा में सैन्य अभियान तेज करेगा इजराइल, सुरक्षा कैबिनेट ने दी मंजूरी

एजेसी▶▶तेल अवीव

इजराइल ने सोमवार को गाजा पट्टी के पूरे हिस्से पर कब्जा करने और अनिश्चित समय तक वहां बने रहने की योजना को मंजूरी दे दी। इजराइल के दो अधिकारियों ने यह जानकारी दी। अधिकारी ने कहा कि पीएम बेंजामिन नेतन्याहू की सरकार के शीर्ष मंत्रियों की एक प्रभावशाली सुरक्षा कैबिनेट ने सोमवार सुबह बैठक में गाजा में अभियान तेज करने पर चर्चा की। इस योजना के तहत अधिक फिलिस्तीनी क्षेत्र पर दावा किया जाएगा।

वहीं, इस पर अंतरराष्ट्रीय स्तर पर व्यापक विरोध सामने आ सकता है। इजराइल के अधिकारियों ने कहा कि इस योजना में 'पट्टी' पर कब्जा करना और क्षेत्रों को नियंत्रण में



लेना' शामिल है। इस योजना में चरमपंथी हमास समूह को मानवीय सहायता वितरित करने से रोकने की भी कोशिश की जाएगी, जिसके बारे में इजराइल का कहना है कि इससे गाजा में समूह का शासन मजबूत होगा। अधिकारियों ने कहा कि इस योजना में हमास के ठिकानों पर शक्तिशाली हमले करना भी शामिल है।

ग्रीष्मकालीन मार्शल आर्ट खेल प्रशिक्षण शिविर का मध्य शुभारंभ

जबलपुर। मानव क्रीड़ा एवं कला एकेडमी ऑफ इंडिया के संस्थापक अंतरराष्ट्रीय मार्शल आर्ट प्रशिक्षक राजकुमार यादव ने बताया कि मानव क्रीड़ा एवं कला एकेडमी ऑफ इंडिया, जिला जुजित्सु संघ जबलपुर एवं जिला खेल एवं युवा कल्याण विभाग जबलपुर के संयुक्त तत्वाधान में प्रति वर्षानुसार इस वर्ष भी ग्रीष्मकालीन मार्शल आर्ट खेल प्रशिक्षण शिविर का आयोजन 04 मई से 15 जून तक किया जा रहा है। ग्रीष्मकालीन मार्शल आर्ट खेल प्रशिक्षण शिविर का शुभारंभ मानव क्रीड़ा एवं कला एकेडमी ऑफ इंडिया की मुख्य शाखा रॉक फोर्ड सोफ्टसेल परिसर महानाढ़ा मदन महल जबलपुर में किया गया। शुभारंभ अवसर पर उक्तर्ष गुप्ता संचालक रॉक फोर्ड सोफ्टसेल कम्प्यूटर एकेडमी जबलपुर, गुड नवी प्रतिनिधि उपनेता प्रतिपक्ष नरार निगम जबलपुर, अंकित श्रीवास्तव चीफ एडिटर न्यूज स्टार चैनल, आदित्य तिवारी प्रदेश अध्यक्ष भारतीय हिंदू सेना, राहुल देब यूट्यूबर डियर जबलपुर से नाम से प्रख्यात, मंचासीन रहे। संस्था संस्थापक अंतरराष्ट्रीय मार्शल आर्ट प्रशिक्षक राजकुमार यादव ने बताया कि ग्रीष्मकालीन मार्शल आर्ट प्रशिक्षण शिविर में प्रतिदिन शाम 5 बजे से 7:30 बजे तक ताक्वांडो (कोरियन कराते), जु-जित्सु (जैपनीज मार्शल आर्ट), कराते खेल प्रशिक्षण खिलाड़ियों को प्राप्त होगा। हमारी संस्था के अनुभवी प्रशिक्षकों मुख्य प्रशिक्षक राजकुमार यादव अंतरराष्ट्रीय मार्शल आर्ट खेल प्रशिक्षक, प्रकाश यादव वरिष्ठ प्रशिक्षक, प्रशिक्षक जयराज चौधरी , प्रशिक्षिका शिवानी बेन, मोहित यादव, हर्ष यादव एवं आशुतोषी सोनी के द्वारा प्रशिक्षण प्रदान कर खिलाड़ियों को खेल प्रतिभा को निखारा जाएगा।

फूटी पाइप लाइन का कांंग्रेस पार्षद दल ने किया निरीक्षण

जबलपुर। गर्मियों कीविकराल स्थिति में जब नागरिकों को जल आपूर्ति की सबसे अधिक आवश्यकता होती है, ऐसे समय में रमनगरा जल आपूर्ति संयंत्र से जुड़ी लापरवाहियों और बुनियादी ढांचे की अनदेखी जनता के लिए भारी संकट बन गई है। रमनगरा स्थित मुख्य जल आपूर्ति पाइपलाइन विगत दो माह में तीसरी बार फूट चुकी है, जिससे आधे शहर में गंभीर जल संकट व्याप्त हो गया है।आज इस गंभीर स्थिति पर संज्ञान लेते हुए कांग्रेस पार्षद दल ने नेता प्रतिपक्ष अमरीश मिश्रा के नेतृत्व में वरिष्ठ पार्षद अनुपम जैन, पार्षद मुकीमा याकूब अंसारी, पार्षद वकील अंसारी और समाजसेवी अभिषेक पाठक ने बाजनामठ क्षेत्र के समीप फूटी हुई पाइप लाइन का स्थलीय निरीक्षण किया। निरीक्षण के उपरांत कांग्रेस पार्षद दल ने व्याप्त अनियमितताओं के खिलाफ विरोध प्रदर्शन भी किया।नेता प्रतिपक्ष श्री अमरीश मिश्रा ने कहा कि “यह दुर्भाग्यपूर्ण है कि हर वर्ष पाइप लाइन फूटने से आधा शहर प्यासा रह जाता है। यह कोई आकस्मिक घटना नहीं, बल्कि नगर निगम की आमजन के प्रति उदासीनता का प्रत्यक्ष प्रमाण है। जनता का धैर्य अब जवाब दे रहा है। यदि जल्द ही इस दिशा में स्थायी समाधान नहीं लाया गया, तो कांग्रेस पार्षद दल आंदोलन करने को बाध्य होगा।

सिमोन पटेल खेलेो इंडिया नेशनल तैराकी में तकनीकी अधिकारी नियुक्त

जबलपुर। भारत सरकार खेल मंत्रालय द्वारा भारतीय तैराकी संघ के निर्देशन में 01 से 09 मई तक गया (बिहार) में आयोजित हो रही खेलेो इंडिया जूनियर तैराकी प्रतियोगिता 2025 में संस्कारधानी जबलपुर के प्रतिभावान तैराक एवं रैफरी सिमोन पटेल तकनीकी अधिकारी बनाए गए। सिमोन की इस सफलता पर मप्र तैराकी संघ के अध्यक्ष पीयूष शर्मा, सचिव जय वर्मा, सहसचिव सीमांत द्विवेदी, सहसचिव सुनील कुमार पटेल, संजय पटेल, अध्यक्ष जिला तैराकी संघ जबलपुर, जमना प्रसाद पटेल, उमेश पटेल, नगराज सिंह, एनआईएस रणवीर कुमार सिंह, नीतेश कडवाहा, शिवम पटेल, शिवम श्रीवास्तव, नंदन बर्मन, आदि ने बधाई प्रेषित की।



भवतों का कल्याण करती हैं बगलामुखी माता: सुबुध्दानन्द महाराज



जबलपुर। बगलामुखी सिद्ध पीठ शंकराचार्य मठ सिविक सेंटर मढ़ाताल जबलपुर, स्थित भगवती पीतांबरा माँ बगलामुखी माता जी का भव्य-दिव्य प्राकट्योत्सव जगद्गुरु शंकराचार्य पीठद्वयाधीश्वर महाराज श्री के निजी सचिव ब्रह्मचारी श्री सुबुध्दानन्द जी महाराज एवं

ब्रह्मचारी श्री चैतन्यानन्द जी महाराज के परम सन्निध्य में मनाया गया।माँ भगवती पीतांबरा बगलामुखी माता जी के सहस्र नामों से आम्रफल, लड्डू एवं द्राक्षा (किशमिश) से सहस्त्रार्चन, विशेष पूजन एवं महाआरती की गई।ब्रह्मचारी श्री सुबुध्दानन्द महाराज ने बताया कि स्वतंत्र तंत्र के अनुसार भगवती बगलामुखी के प्रदुर्भाव की कथा इस प्रकार है-सतयुग में सम्पूर्ण जगत को नष्ट करने वाला भयंकर तूफान आया। प्राणियों के जीवन पर संकट को देख कर भगवान विष्णु चिंतित हो गये। वे सौराष्ट्र देश में हरिद्रा सरोवर के समीप जाकर भगवती को प्रसन्न करने के लिये

तप करने लगे। श्रीविद्या ने उस सरोवर से बगलामुखी रूप में प्रकट होकर उन्हें दर्शन दिया तथा विध्वंसकारी तूफान का तुरंत स्तम्भन कर दिया। बगलामुखी महाविद्या भगवान विष्णु के तेज से युक्त होने के कारण वैष्णवी है। मंगलयुक्त चतुर्दशी की अर्धरात्रि में इसका प्रादुर्भाव हुआ था। श्री बगलामुखी को ब्रह्मास्त्र के नाम से भी जाना जाता है। बगलामुखी माता भक्तों का कल्याण करती हैं और शत्रुओं से उनकी रक्षा करती हैं। पूजन में भारत सिंह यादव, मधु यादव संदीप जैन, बी.के. पटेल, श्याम चौदाहा, सुधांशु गुप्ता, आलोक तिवारी , मनोज सेन आदि उपस्थित थे

भजन से जागृत होती है मानव कल्याण की भावना
जबलपुर।श्री राम चरित मानस मंगलकारी है, राम बने दूरूहा, जागो रे बजरंगबली, राम लला आ गए, जैसे मधुर भजन कला बोधिका में प्रस्तुत किये गए. भजन से मानवीय कल्याण की भावना जागृत होती है। रामायण भजनवलि में इंजी. डॉ. दुर्गेश ब्यौहार ‘दर्शन’ ने मानस की चौपाइयों को आधार मानकर भाव प्रधान सुजन किया है। यह कृति उनके भक्त और कवि हृदय की समवेत प्रस्तुति है। तद्दाशय के उद्गार पाथेय, गूँज, सुर ताल एवं मधुर पल संस्थाओं के संयुक्त तत्वाधान में आयोजित कवि गायक इंजी. डॉ. दुर्गेश ब्यौहार ‘दर्शन’ की भक्ति भावमय काव्य कृति ‘रामायण भजनवलि ’ का विमोचन करते हुए अतिथियों ने व्यक्त किए। समारोह श्रीमती शीलवलि ब्यौहार के सानिध्य में हुआ। मुख्य अतिथि जगतगुरु रामरंगी द्वाराचार्य, डॉ. स्वामी नृसिंह देवाचार्य जी महाराज थे। आपने कहा कि कवि आनंद के साथ ज्ञान का प्रकाश होता है। काव्य से आनंद और दिशा दोनों मिलती है। अध्यक्षता डॉ. हरिशंकर दुबे ने की। सारस्वत अतिथि आचार्य भगवत दुबे, विशिष्ट अतिथि डॉ. अखिलेश गुप्तास्ते रहे। कुशल संचालन राजेश पाठक ‘प्रवीण’, मंजु गोरे एवं नेहा खरे ने किया

मध्य प्रदेश की इयूबॉल टीम पहुंची फाइनल में

जबलपुर। आठवीं इयूबॉल फेडरेशन कप का आयोजन करमली (गोवा) में 03 से 05 मई तक किया गया। इस प्रतियोगिता में देश की 8 टॉप टीम ने भाग लिया है। जिसमें मध्य प्रदेश की टीम भी शामिल है। मध्य प्रदेश टीम ने अपने पूल के सभी मैच जीतते हुए सेमीफाइनल में प्रवेश किया। पूल के पहले मैच में तमिलनाडु से 01/01 बराबर का मैच खेलकर पूल का दूसरा मैच हरियाणा को 06/00 से हराकर पूल टॉप किया। सेमी फाइनल में विदर्भ को 03/01 से हराकर फाइनल में प्रवेश किया। मध्य प्रदेश की इयूबॉल टीम कैप्टन पलक चंसोरिया, महक जायसवाल, खुशी बेन, तनवी सतनामी, तनुजा सेन, साक्षी कोरी,



अंशिका जंघेला, नैना साहू, किस्मत राठौर, प्रियंका सहपुरिया, पूर्णिमा श्रीवास्तव, अनुप्रिया श्रीवास, सुहानी कुशवाहा हैं। टीम के प्रशिक्षक हरमिंदर सिंह दिल्ली हैं। टीम के इस प्रतियोगिता के प्रदर्शन के लिए सचिव रजनीश जैन, एस बाथम, सनातन धर्म स्कूल प्राचार्य श्रीमती मौल श्री दुबे, श्री गुरु नानक

पूर्व प्रशिक्षक रणजीत कौर, कुलदीप कौर, सेंट्रल एकेडमी डायरेक्टर डी.के. शुक्ला, सेंट अलायसियस स्पोर्ट्स ऑफिसर हरीश दुबे, डॉ. रोहित वर्मा, गगनदीप वालिया, प्रमोद विश्वकर्मा, राजेश यादव, संगीता तिवारी, दुर्गा तिवारी, अनीता साहू, मनसुख राजपूत ने शुभकामनाएं प्रेषित की।

आध्यात्मिककरण का अभाव ही सभी प्रकार के आंतरिक एवं बाहरी द्वंदों का कारण है: बीके भावना बहन

जबलपुर। ब्रह्मा कुमारीज शिव स्मृति भवन भंवरताल जबलपुर में सुरक्षा प्रभाग के लिए आयोजित, तनाव मुक्त जीवन जीने की कला में अपने विचार व्यक्त करते हुए सारिका पांडे (रि.टा. एंड. एसपी) ने कहा कि, हमारे कर्म से किसी का नुकसान न हो, इसका हमें ध्यान रखना चाहिए।

सोनल पांडे टीआई रेल पुलिस ने कहा कि राजयोग का अभ्यास सबको जरूर करना चाहिए, उन्होंने स्वयं भी सात दिवसीय राजयोग का कोर्स करने की प्रतिज्ञा की। नरेश बरसइया रीडर रेल पुलिस ने कहा कि संस्था से अवश्य जुड़ना चाहिए। गोपाल राजपूत डीसीबी प्रभारी रेलवे पुलिस ने यहाँ बुलाने के लिए



धन्यवाद दिया। राज योगिनी बीके भावना बहिन ने कहा कि परमात्मा से रिश्ता जोड़ना ही राजयोग है, इससे कर्म में कुशलता आती है। समस्याओं का समाधान सहज हो जाता है, साथ ही उन्होंने बताया कि आध्यात्मिककरण का अभाव ही

सभी प्रकार के आंतरिक एवं बाहरी द्वंदों का कारण है। सभी ने पुलवामा में शहीद हुए जवानों की शान्ति का दान देते हुए श्रद्धांजलि दी। अंत में बीके वर्णा बहिन ने जीवन में आध्यात्म की महत्ता को विस्तार से स्पष्ट किया।

बजट के अभाव में डेयरी स्टेट की दुर्दशा परियोजना अधिकारी ने एमडी को लिखा पत्र

जबलपुर। डेयरी स्टेट परिसर (खमरिया जबलपुर) में कुछ भूखंडों में नाली निर्माण नहीं किया गया, बाउण्ड्रीवॉल क्षतिग्रस्त है। परिसर हेतु ग्राम खमरिया के बाहर के पहुँच मार्ग (एग्रेच रोड) ही अभी तक नहीं बनाया गया है। डेयरी स्टेट में कोई बजट उपलब्ध नहीं है, इस कारण बिजली बिल भुगतान तथा अन्य व्यय जैसे पानी मोटर की सर्विसिंग आदि के लिए राशियाँ का आबंटन नहीं है। यह पत्र परियोजना के

कार्यपालिक अधिकारी (जबलपुर) ने प्रबंध संचालक, पशुधन एवं कुक्कुट विकास निगम भोपाल को हाल ही में भेजा है, तथा याद दिलाई की पूर्व में भी इन समस्याओं से उन्हें अवगत कराया गया है। इस पत्र की प्रतिलिपि प्राप्त होने पर डॉ पीजी नाजपांडे ने भी प्रबंध संचालक डॉ राजू रावत को स्पष्ट किया कि जानबूझकर डेयरी स्टेट परियोजना की ओर उदासीन रवैया अपनाया जा रहा है। जिसके फलस्वरूप डेयरी

स्टेट के उद्घाटन को 3 वर्ष से ज्यादा समय बीतने के बावजूद भी डेयरी स्टेट के भूखंडधारियों द्वारा व्यवसाय अरंभ नहीं हो पा रहा है। उपभोक्ता मंच के जगत भार्गव, टीके रायघटक, संतोष श्रीवास्तव, सुशीला कर्नौजिया, गीता पांडे, सुभाष चंद्रा आदि ने बताया कि जबलपुर डेयरी स्टेट परियोजना की अनदेखी करने से प्रदेश की पशु संवर्धन नीति का घोर उल्लंघन होगा।

वीरांगना के अपमान के विरोध में रादुविवि में प्रदर्शन

रानी दुर्गावती का अपमान बदरित नहीं : शर्मा

जबलपुर। रानी दुर्गावती विश्वविद्यालय द्वारा बीएससी द्वितीय वर्ष की परीक्षा में प्रश्नपत्र में रानी दुर्गावती के समाधि स्थल को मकबरा के नाम से संबोधित किए जाने का कड़ा ऐतराज जताते हुए विद्यार्थी परिषद ने इसे रानी दुर्गावती का अपमान बताया। सोमवार को अखिल भारतीय विद्यार्थी परिषद जबलपुर द्वारा रानी दुर्गावती विश्वविद्यालय में विरोध प्रदर्शन करते हुए एक जापान साँपा गया। अभाविप के प्रदेश मंत्री माखन शर्मा ने बताया की शनिवार को रानी दुर्गावती विश्वविद्यालय जबलपुर के बीएससी द्वितीय वर्ष की परीक्षा के प्रश्न पत्र वूमन इम्पारमेंट की परीक्षा में रानी दुर्गावती के लिए ‘मकबरा’ शब्द का उपयोग किया गया, जो न केवल ऐतिहासिक रूप से गलत है, बल्कि हमारी



सांस्कृतिक भावनाओं के भी विरुद्ध है। रानी दुर्गावती एक हिन्दू वीरांगना थीं, हिन्दू परंपरा में ‘मकबरा’ नहीं होता एवं इस प्रकार का कृत्य वीरांगना रानी दुर्गावती का घोर अपमान है। यह न केवल लापरवाही है, बल्कि हमारी इतिहास, संस्कृति और वीरांगना रानी दुर्गावती के गौरवशाली बलिदान का अपमान भी है। ‘मकबरा’

शब्द का प्रयोग न केवल ऐतिहासिक दृष्टि से पूरी तरह गलत है, बल्कि यह हमारी अस्मिता और भावना के विरुद्ध भी है।

दोषियों पर कार्रवाई की मांग

विद्यार्थी परिसर ने मांग की है कि पेपर सेटर,

भक्ति से प्राप्त होते हैं भगवान



जबलपुर। भगवत प्राप्ति के तीन मार्ग बतलाए गए हैं। पहला कर्म मार्ग, दूसरा ज्ञान मार्ग एवं तीसरा भक्ति मार्ग। तीनों मार्गों में से भगवत प्राप्ति का सबसे सरल भक्ति मार्ग है। निष्काम भक्ति से भगवान अपने भक्तों पर शीघ्र प्रसन्न हो जाते हैं। श्रीमद् भागवत कथा का श्रवण करने से मन में भक्ति जागृत होती है और यही हमको मोक्ष के मार्ग पर अग्रसर करती है।

उक्त उद्गार भागवत कथा प्रवक्ता शिव मंदिर कचनार सिटी (बड़े शंकर जी) विजय नगर के मुख्य आचार्य एवं मां दक्षिणेश्वरी धाम के संस्थापक सुरेंद्र कृष्ण शास्त्री जी महाराज ने पंजाब बैंक कालोनी में प्रारंभ हुई श्रीमद् भागवत कथा के प्रथम दिवस व्यासपीठ से व्यक्त किए। व्यासपीठ एवं देवी देवताओं का पूजन अर्चन पंडित अमित

व्यासपीठ से सुरेंद्र कृष्ण शास्त्री के उद्गार, पंजाब बैंक कालोनी में श्रीमद् भागवत कथा प्रारंभ

उपाध्याय, संजय शास्त्री, भूपेंद्र शास्त्री ने संपन्न कराया। कथा के प्रारंभ में भव्य शोभायात्रा निकाली गई। इस दौरान अहिल्या शुक्ला, राकेश शुक्ला, राजेश शुक्ला, नरेश, नीलेश, राजेश्वरी, निर्मला, रचना, स्वर्णलता सहित बड़ी संख्या में श्रद्धालु भक्त उपस्थित रहे।

सनातन के ग्रंथों में समाहित है जीवन सार

इस अवसर पर जगद्गुरु स्वामी राघव देवाचार्य ने कहा कि श्रीमद् भागवत कथा और राम चरित मानस हमको जीवन जीना सिखाती हैं। जीवन का सार सनातन के ग्रंथों में समाहित है। बच्चों को संस्कारवान बनाने के लिए प्रारंभ से ही इन्हीं धर्म ग्रंथों का अध्ययन कराना चाहिए।

जस्सा सिंह रामगढ़िया जयंती पर प्रेमनगर गुरुद्वारा में आयोजन

हजारों सिख योद्धाओं की शहादत हुई। कार्यक्रम का संचालन रणजीत सिंह भामरा ने तथा आभार प्रदर्शन अध्यक्ष सरबजीत सिंह रील ने किया। पश्चात गुरु का अटूट लंगर वितरित किया गया। इस अवसर पर अध्यक्ष सरबजीत सिंह रील उपाध्यक्ष हरजिंदर सिंह भोमराह ,सुखविंदर सिंह रील्ह,गुरमिंदर सिंह नंद्रा, सचिव गुरमीत सिंह वीरू बाबराह,सहसचिव हरजोत सिंह साहिब,कोषाध्यक्ष- रणधीर सिंह बहाडा सह कोषाध्यक्ष- हरजीत सिंह नंद्रा, कुलदीप सिंह बंसल,रवींद्र सिंह रील,गुरुद्वारा प्रेमनगर प्रबंधक कमेटी का साराहनीय योगदान रहा।



मुगल काल में भारी सिख सेना के साथ ईसवी 1783 में दिल्ली फतह की और लाल किले पर विजयी पताका के रूप में निशान साहिब

लहरा कर नव इतिहास रच दिया। मुगलों के साथ ही उन्होंने आक्रमणकारी अफगानों के हमलों से भी भारतवर्ष की रक्षा की। इसमें



जबलपुर रेलवे स्टेशन से हज यात्रियों का जत्था रवाना हुआ

जबलपुर। लाल बहादुर शास्त्री वार्ड के बड़ा मंदार छल्ला पानी की टंकी के पास रहने वाले फिरोज कंजा, रुखसाना बी जो की मकका मदीना हज के लिए रवाना हो रहे हैं जिनके परिवार वालों एवं मोहल्ले वालों ने हाजियों का इस्तकबाल किया जिसमें कूलर व्यवसाई पुत्र महफूज अंसारी, बबलू मास्टर, बाबू सलाम, असलम टेलर, जावेद, फिरोज, हैदर, महफूज आदि पारिवारिक लोगों ने हाजियों को इत्र लगाकर, मिठाई खिलाकर एवं गन्ना पहनकर उनका इस्तकबाल किया। हज पर रवाना होने वाले फिरोज कंजा, रुखसाना बी ने हज यात्रा में रवानगी के लिए खुशी जाहिर की एवं बताया कि खुदा के घर में पहुंचकर हम अपने शहर, प्रदेश, देश में अमन चैन एवं शांति की दुआ करेंगे, हाजियों को रवाना करने के लिए जबलपुर रेलवे स्टेशन में सैकड़ों की तादाद में परिवार वाले एवं क्षेत्रीय निवासियों ने उनको विदा किया।

संत रविदास विचार मंच की सभा संपन्न

जबलपुर। संत रविदास विचार मंच के सलाहकार मोहनलाल चौधरी ने बताया कि 04 मई को खेरमाई मंदिर में सभा का आयोजन किया गया जिसमें वक्ताओं ने विभिन्न संतों के उपदेश उपस्थितजनों को दिए। इस अवसर पर श्रोताओं ने राष्ट्रीय अध्यक्ष को बताया कि प्रारंभिक विचार मंच से हमें ज्ञान प्राप्त होता है, लेकिन एक समस्या है कि हमारे जीवन के बारे में सरकार एवं प्रशासन द्वारा कोई ध्यान नहीं दिया जा रहा है। इस बात पर मंच के राष्ट्रीय अध्यक्ष ने श्रोताओं से कहा कि समस्याओं के समाधान के लिए हमने एक संगठन का निर्माण किया है जिसका नाम डॉ. बाबा साहेब आम्बेडकर जनसेवा पार्टी रखा गया है। मंच की सभा में किरण अहिरवार, लीना चक्रवर्ती, द्रोपदीबाई चौधरी, सियाबाई, चंदाबाई, श्यामाबाई, रामकली चौधरी, दीपक, कमल चौधरी, लखन खरे, मीना चौधरी, सीता, सियाबाई, गुड्डीबाई सहित बड़ी संख्या में सामाजिकजन उपस्थित रहे।

CHANGE OF NAME
I, KALPANA JADHAV (existing Name of spouse as per Service Record) is legally wedded spouse of Mr. JC-3933387W RANK NB SUB NAME ABHAY JADHAV presently residing at H No. 220/3A, BILHARI, MANDLA ROAD, JABALPUR (MP) I, have changed my name from KALPANA JADHAV (name as per my Husband Army service records) to KALPNA JADHAV (name as per my AADHAR CARD, PAN CARD, AND MY OTHER EDUCATIONAL DOCUMENTS vide affidavit dated 03/05/2025 (date of affidavit) formerly before Public Notary RANDAS SHARMA,Jabalpur MP (Name and place of Court).
CORRECT NAME-KALPANA JADHAV
INCORRECT NAME-KALPANA JADHAV